



IL-KUMMISSJONI
EWROPEA

Brussell, 30.5.2022
COM(2022) 248 final

2022/0170 (BUD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Agġustament għall-Globalizzazzjoni
għall-Haddiema Ssensjati wara applikazzjoni mill-Greċja – EGF/2021/008 EL/Attica
electrical equipment manufacturing**

MEMORANDUM TA' SPJEGAZZJONI

KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) huma stipulati fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013¹ (minn hawn 'il quddiem imsejjaħ ir-Regolament dwar il-FEG).
2. Fil-21 ta' Diċembru 2021, il-Greċja pprezentat applikazzjoni EGF/2021/008 EL/Attica electrical equipment manufacturing għal kontribuzzjoni finanzjarja mill-FEG, wara s-sensji fis-settur ekonomiku kklassifikati taħt id-diviżjoni 27 tan-NACE Reviżjoni 2 (Manifattura ta' tagħmir elettriku) fir-reġjun NUTS 2 ta' Attica (EL30) fil-Greċja.
3. Wara l-valutazzjoni li għamlet ta' din l-applikazzjoni, il-Kummissjoni kkonkludiet li, f'konformità mad-dispożizzjonijiet kollha applikabbli tar-Regolament dwar il-FEG, il-kundizzjonijiet għall-għoti ta' kontribuzzjoni finanzjarja mill-FEG ġew issodisfati.

SOMMARJU TAL-APPLIKAZZJONI

Applikazzjoni tal-FEG	EGF/2021/008 EL/Attica electrical equipment manufacturing
Stat Membru	Il-Greċja
Reġjun(i) ikkonċernat(i) (livell NUTS ² 2)	Attica (EL30)
Data tal-prezentazzjoni tal-applikazzjoni	21 ta' Diċembru 2021
Data tal-konferma ta' meta ġiet irċevuta l-applikazzjoni	21 ta' Diċembru 2021
Irċevuta t-traduzzjoni	11 ta' Frar 2022
Data tat-talba għal informazzjoni addizzjonali	24 ta' Frar 2022
Skadenza għall-għoti tal-informazzjoni addizzjonali	17 ta' Marzu 2022
Skadenza għat-tlestija tal-valutazzjoni	7 ta' Ġunju 2022
Kriterju ta' intervent	L-Artikolu 4(2)(b) tar-Regolament dwar il-FEG
Għadd ta' intrapriži kkonċernati	6
Settur(i) tal-attività ekonomika (Id-diviżjoni NACE Reviżjoni 2) ³	Diviżjoni 27 ("Manifattura ta' tagħmir elettriku")

¹ ĠU L 153, 3.5.2021, p. 48.

² Ir-Regolament Delegat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1–56.

Perjodu ta' referenza (sitt xhur):	1 ta' April 2021 – 1 ta' Ottubru 2021
Għadd ta' sensji matul il-perjodu ta' referenza (a)	206
Għadd ta' sensji qabel jew wara l-perjodu ta' referenza (b)	0
Għadd totali ta' sensji (a + b)	206
Għadd totali ta' benefiċjarji eliġibbli	206
Għadd totali ta' benefiċjarji fil-mira	206
Baġit għal servizzi personalizzati (EUR)	1 689 800
Baġit għall-implimentazzjoni tal-FEG ⁴ (EUR)	70 000
Baġit totali (EUR)	1 759 800
Kontribuzzjoni tal-FEG (85 %) (EUR)	1 495 830

VALUTAZZJONI TAL-APPLIKAZZJONI

Proċedura

4. Fil-21 ta' Diċembru 2021, il-Greċja ppreżentat l-applikazzjoni EGF/2021/008 EL/Attica electrical equipment manufacturing fi żmien 12-il ġimgħa mid-data li fiha ġew issodisfati l-kriterji ta' intervent stabbiliti fl-Artikolu 4 tar-Regolament dwar il-FEG. Il-Kummissjoni kkonfermat li rċeviet l-applikazzjoni fl-istess data u talbet informazzjoni addizzjonali minghand il-Greċja fl-24 ta' Frar 2022. Tali informazzjoni addizzjonali nġhatat fi żmien 15-il jum tax-xogħol mit-talba. L-iskadenza ta' 50 jum tax-xogħol minn meta tkun ġiet irċevuta l-applikazzjoni kompluta, u li fihom il-Kummissjoni għandha tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-ġhoti ta' kontribuzzjoni finanzjarja, tiskadi fis-7 ta' Ġunju 2022.

Eliġibbiltà tal-applikazzjoni

Intrapriżi u benefiċjarji kkonċernati

5. L-applikazzjoni tirrigwarda 206 haddiem issensjat li l-attività tagħhom waqfet fis-settur ekonomiku kklassifikat taħt id-diviżjoni 27 tan-NACE Reviżjoni 2 (Manifattura ta' tagħmir elettriku). Is-sensji nġhataw fir-reġjun NUTS 2 ta' Attica (EL30). Is-sensji kollettivi jikkonċernaw total ta' sitt intrapriżi.

Intrapriżi u għadd ta' sensji matul il-perjodu ta' referenza			
BSH OIKIAKES SYSKEVES ANON. VIOM. ETAIRIA [BSH-Pitsos]	166	SELLER HELLAS AVEE	6
NEXANS HELLAS MONOPROSOPI AVE	6	KAMPOURAKIS GEORGIOS - G.E.M.A.	11
SAMMLER V. MICHALOPOULOS AVEE	7	MAVILEK AVEE	10
Għadd totali ta' intrapriżi: 6		Għadd totali ta' sensji:	206
Għadd totali ta' persuni li jahdmu għal rashom li l-attività			0

³ ĠU L 393, 30.12.2006, p. 1.

⁴ F'konformità mal-ħames paragrafu tal-Artikolu 7 tar-Regolament (UE) 2021/691.

Intrapriži u għadd ta' sensji matul il-perjodu ta' referenza	
tagħhom waqfet:	
Għadd totali ta' haddiema eliġibbli u ta' persuni li jahdmu għal rashom:	206

Kriterji ta' intervent

6. Il-Greċja ppreżentat l-applikazzjoni skont il-kriterju ta' intervent tal-Artikolu 4(2)(b) tar-Regolament dwar il-FEG, li jirrikjedi l-waqfien mill-attivitajiet ta' mill-anqas 200 haddiem issensjat fuq perjodu ta' referenza ta' sitt xhur f'intrapriži li joperaw fl-istess settur ekonomiku definit fid-diviżjoni tan-NACE Reviżjoni 2 u li jinsabu f'regjun wieħed jew f'żewġ regjuni kontigwi kif definiti fil-livell NUTS 2 fi Stat Membru. Kien hemm 206 haddiem issensjat fir-regjun NUTS 2 ta' Attica (EL30).
7. Il-perjodu ta' referenza ta' sitt xhur għall-applikazzjoni huwa mill-1 ta' April 2021 sal-1 ta' Ottubru 2021.

Kalkolu tas-sensji u tal-waqfien mill-attivitajiet

8. Il-waqfien tal-attivitajiet tal-haddiema ssensjati matul il-perjodu ta' referenza gie kkalkolat kif ġej:
 - 186 mid-data tan-notifika individwali tal-impjegatur tas-sensja tal-haddiem jew tat-tmim tal-kuntratt jew relazzjoni tax-xogħol tal-haddiem, u
 - 20 mid-data ta' meta jintemm *de facto* jew tal-iskadenza tal-kuntratt jew relazzjoni tax-xogħol.

Benefiċjarji eliġibbli

9. L-għadd totali ta' benefiċjarji eliġibbli huwa ta' 206.

Deskrizzjoni tal-avvenimenti li wasslu għas-sensji u għall-waqfien mill-attivitajiet

10. L-avveniment primarju li wassal għal dawn is-sensji huwa l-għeluq tal-impjant tal-produzzjoni ta' Pitsos⁵ f'Attica, filwaqt li nżamm id-dipartiment tad-ditta, tal-bejgħ u tas-servizzi fil-Greċja.
11. Kombinazzjoni ta' fatturi, inkluż in-nuqqas ta' awtomatizzazzjoni u manifattura avvanzata, kostijiet għoljin tal-produzzjoni tal-apparat domestiku elettriku u n-nuqqas fil-provvista domestika tal-komponenti elettriċi rriżultaw f'telf fil-kompetittività tal-fabbrika ta' Pitsos. Sabiex jitnaqqsu l-kostijiet tal-manifattura u biex tiġi ottimizzata l-facilità tal-produzzjoni, l-impjant kien jehtieg investimenti kapitali sostanzjali. Madankollu, dawn l-investimenti ma gewx appoġġati mill-manigment ta' BSH-Pitsos⁶, u eventwalment gie deċiż li l-produzzjoni tiġi rilokata fit-Turkija, fejn il-kostijiet tal-produzzjoni huma aktar baxxi⁷.
12. Barra minn hekk, kriżi soċjoekonomika fit-tul (2008-2016) fil-Greċja kellha impatt sinifikanti fuq in-nefqa tal-konsumaturi, li min-naħa tagħha naqqset id-domanda domestika għal apparat domestiku ġdid. Bejn l-2008 u l-2016, l-infiq fuq l-apparat

⁵ Pitsos huwa manifattur Grieg tal-apparat domestiku <https://www.pitsos.gr>

⁶ Pitsos hija kumpanija proprjeta ta' BSH Hausgeräte GmbH (Bosch-Siemens Hausgeräte), manifattur Ġermaniż tal-apparat domestiku <https://www.bsh-group.com>

⁷ <https://www.liberal.gr/economy/pitsos-parateinetai-eos-to-2021-i-leitourgia-tis-monadas-stou-renti/214847>

domestiku fil-Greċja naqas b'35 %, minn madwar EUR 824 miljun fl-2008 għal madwar EUR 536 miljun fl-2016⁸. Anke jekk in-nefqa fuq l-apparat domestiku rkuprat b'9,5 % mill-2017 sal-2019, din reġgħet giet affettwata mill-pandemija tal-Covid-19 u naqset b'50 % fl-2020 meta mqabbla mal-2019⁹.

13. It-tħabbira li kienu se jitwaqqfu l-operazzjonijiet tal-fabbrika ta' Pitsos saret f'Settembru 2017¹⁰. Madankollu, intlaħaq ftehim temporanju biex il-produzzjoni tiġi estiża sal-bidu tal-2021, sabiex jittaffew il-konsegwenzi negattivi tal-għeluq tal-impjant. Il-proċess tal-għeluq tal-operazzjonijiet u s-sensja tal-ħaddiema kienu skedati li jitlestew sal-31 ta' Marzu 2021¹¹. Madankollu, l-azzjonijiet damu aktar minn kemm kien ipplanat, u għaldaqstant il-maġġoranza tas-sensji seħħew bejn April u Settembru 2021.
14. Fir-rigward tas-sensji fil-ħames intrapriži l-oħra¹², il-Greċja targumenta li l-industrija tal-manifattura tat-tagħmir elettriku qed tiffaċċja sfidi, b'mod partikolari l-ħtieġa ta' trasformazzjoni diġitali u awtomatizzazzjoni, kif ukoll il-ħiliet insuffiċjenti tal-forza tax-xogħol biex tadatta għall-ekonomija diġitali li qed tinbidel malajr.
15. Il-ħiliet diġitali bażiċi tal-popolazzjoni Griega għadhom sottożviluppati u għadhom lura mill-medja tal-UE, li jimplika riskju għoli ta' distakk teknoloġiku u illitteriżmu diġitali¹³. Skont l-Indiċi tal-Ekonomija u s-Soċjetà Diġitali (DESI) tal-2021 tal-Kummissjoni Ewropea, il-Greċja tinsab fit-22 post minn 27 Stat Membru tal-UE fir-rigward tal-integrazzjoni tat-teknoloġiji diġitali f'attivitajiet kummerċjali, u 23 % biss tal-individwi għandhom ħiliet diġitali oġhla minn dawk bażiċi, meta mqabbla ma' medja tal-UE ta' 31 %¹⁴.

Impatt mistenni tal-għoti tas-sensji fir-rigward tal-ekonomija lokali, reġjonali jew nazzjonali u l-impjiegi

16. Għalkemm ir-rata tal-qgħad fil-Greċja ilha tonqos gradwalment mill-2013, meta laħqet l-ogħla livell tagħha ta' 27,5 %¹⁵, fl-2021 baqgħet waħda mill-ogħla fl-UE bi 15,3 %¹⁶.
17. Ir-reġjun ta' Attica huwa l-akbar wieħed fil-Greċja f'termini ta' popolazzjoni, b'madwar 3,7 miljun abitant, li jiġġenera kważi nofs (47 %) il-PDG nazzjonali totali. Ir-reġjun ta' Attica għandu wkoll l-ogħla għadd ta' persuni qiegħda bi 342 744 persuna f'Diċembru 2021, li jirrappreżentaw 31 % tal-persuni qiegħda rreġistrati fil-pajjiż¹⁷. L-għadd ta' ħaddiema qiegħda rreġistrati f'Attika żdied bi 3,8 % minn 334 658 f'Diċembru 2019¹⁸ għal 347 427 f'Diċembru 2021¹⁹. Barra minn hekk,

⁸ <https://www.statista.com/statistics/581413/house-hold-appliance-expenditure-greece/>

⁹ <https://imegseevee.gr/wp-content/uploads/2021/01/etisia-ereuna-eisodimatos-2020.pdf>

¹⁰ <https://greekreporter.com/2017/10/19/one-of-greeces-oldest-plants-is-shutting-down/>

¹¹ <https://www.capital.gr/epixeiriseis/3528092/bsh-kleinei-to-ergastasio-tis-pitsos-31-3-oi-diapragmateuseis-me-mpakatselo-kai-ergazomenous>

¹² L-intrapriži elenkati fil-paragrafu 5, li kollha joperaw fis-settur tal-manifattura tat-tagħmir elettriku.

¹³ https://www.cedefop.europa.eu/files/greece_-_european_inventory_on_nqf_2020.pdf

¹⁴ L-Indiċi tal-Ekonomija u s-Soċjetà Diġitali (DESI) tal-2021 <https://digital-strategy.ec.europa.eu/en/policies/countries-digitisation-performance>

¹⁵ Il-Eurostat <https://ec.europa.eu/eurostat/databrowser/view/tps00203/default/table?lang=en>

¹⁶ Previżjoni Ekonomika Ewropea. Harifa 2021 https://ec.europa.eu/info/business-economy-euro/economic-performance-and-forecasts/economic-forecasts/autumn-2021-economic-forecast-recovery-expansion-amid-headwinds_en#documents

¹⁷ <https://www.oaed.gr/storage/statistika-stoikheia/synoptikh-ekthesh-dekembrios-2021.pdf>

¹⁸ <https://www.oaed.gr/storage/statistika-stoikheia/eksamhniaia-ekthesh-b-eksamhno-2020.pdf>

¹⁹ <https://www.oaed.gr/storage/statistika-stoikheia/synoptikh-ekthesh-dekembrios-2021.pdf>

kwazi kwart (24,1 %) tal-popolazzjoni ta' Attica jinsabu f'riskju ta' faqar u ta' esklużjoni soċjali²⁰. Is-sensji fis-settur tal-manifattura tat-tagħmir elettriku fir-reġjun ta' Attica se jkomplu jaggravaw is-sitwazzjoni tal-qgħad, kif ukoll l-espansjoni tal-faqar fir-reġjun.

18. L-awtoritajiet Griegi jargumentaw li l-haddiema ssensjati se jiffaċċjaw diffikultajiet ta' impjieg mill-ġdid peress li l-biċċa l-kbira tagħhom (81 %) kellhom edukazzjoni sekondarja tal-ewwel livell jew inqas²¹. Il-miżuri offruti se jżidu l-possibiltajiet tagħhom li jsibu impjieg fis-suq tax-xogħol miftuħ, jew jappoġġaw lil dawk li jixtiequ jibdeu in-negozju tagħhom stess.

Applikazzjoni tal-Qafas tal-UE ta' Kwalità għall-antiċipazzjoni tal-bidla u tar-ristrutturar (QFR)

19. Il-Greċja ddeskriviet kif tqiesu r-rakkomandazzjonijiet stabbiliti fil-Qafas ta' Kwalità tal-UE għall-antiċipazzjoni ta' bidla u ta' ristrutturar. L-awtoritajiet Griegi kkonfermaw li ġew segwiti azzjonijiet biex jiġu antiċipati u ġestiti aħjar il-proċessi ta' ristrutturar u tiegħu miżuri.
20. Mat-thabbira f' Settembru 2017 li kien se jiġi tterminat id-dipartiment tal-produzzjoni ta' Pitsos²², il-manigment u r-rappreżentanti tal-haddiema tal-kumpanija kellhom konsultazzjonijiet estensivi biex jesploraw l-għażliet kollha possibbli qabel ma jikkunsidraw is-sensji. Sabiex jittaffew l-effetti tal-għeluq tal-impjant, b'mod partikolari fuq l-impjegati, ġie miftiehem li l-operazzjonijiet tal-produzzjoni jiġu estiżi sal-31 ta' Diċembru 2020. Fl-istess hin, il-proċess tal-waqfien tal-operazzjonijiet u s-sensja tal-persunal kien ippjanat sal-31 ta' Marzu 2021²³.
21. Il-partijiet negozjanti qablu wkoll li tiġi stabbilita skema ta' sensji volontarji, li kienet tinkludi pakkett ta' kumpens, kontribuzzjonijiet tal-pensjoni u benefiċċji finanzjarji addizzjonali bħal vawċers għal apparat domestiku mill-kumpanija. Din kienet tinkludi wkoll programm ta' taħriġ limitat, b'sessjonijiet ta' konsulenza, gwida vokazzjonali u assistenza fil-kitba tal-curriculum vitae (CV).

Kumplimentarjetà ma' azzjonijiet iffinanzjati minn fondi nazzjonali jew tal-Unjoni

22. Il-Greċja kkonfermat li l-miżuri deskritti hawn taħt li jirċievu kontribuzzjoni finanzjarja mill-FEG ma humiex se jirċievu wkoll kontribuzzjonijiet finanzjarji minn strumenti finanzjarji oħrajn tal-Unjoni.

Proċeduri għall-konsultazzjoni tal-benefiċjarji fil-mira jew tar-rappreżentanti tagħhom jew tas-sħab soċjali kif ukoll tal-awtoritajiet lokali u reġjonali

23. Il-Greċja indikat li l-pakkett koordinat ta' servizzi personalizzati tfassal b'konsultazzjoni mar-rappreżentanti tal-haddiema u mal-Ministeru tax-Xogħol u tal-Affarijiet Soċjali. Fl-24 ta' Novembru 2021, l-awtorità ta' ġestjoni għall-FEG organizzat laqgħa mar-rappreżentanti tal-haddiema u ma' għadd ta' eks impjegati biex tiddiskuti l-applikazzjoni proposta u l-kontenut tal-pakkett integrat ta' miżuri.

²⁰ <https://ec.europa.eu/eurostat/databrowser/view/tgs00107/default/table?lang=en>

²¹ Klassifikazzjoni Standard Internazzjonali tal-Edukazzjoni (ISCED 0-2) https://ec.europa.eu/eurostat/statistics-explained/index.php?title=International_Standard_Classification_of_Education_%28ISCED%29#ISCED

²² <https://greekreporter.com/2017/10/19/one-of-greeces-oldest-plants-is-shutting-down/>

²³ <https://www.capital.gr/epixeiriseis/3528092/bsh-kleinei-to-ergastasio-tis-pitsos-31-3-oi-diapragmateuseis-me-mpakatselo-kai-ergazomenous>

Benefiċjarji fil-mira u azzjonijiet proposti

Benefiċjarji fil-mira

24. L-għadd stmat ta' haddiema ssensjati li huma mistennija jipparteċipaw fil-miżuri huwa ta' 206. It-tqassim ta' dawn il-haddiema skont il-ġeneru, il-grupp ta' età u l-livell edukattiv huwa kif ġej:

Kategorija		Għadd ta' benefiċjarji mistennija	
Ġeneru:	Irgiel:	180	(87,4 %)
	Nisa:	26	(12,6 %)
	Mhux binarji	0	(0,0 %)
Grupp ta' età:	Taħt it-30 sena:	26	(12,6 %)
	Bejn it-30 u l-54 sena:	137	(66,5 %)
	Aktar minn 54 sena:	43	(20,9 %)
Livell ta' edukazzjoni	Edukazzjoni sekondarja tal-ewwel livell jew inqas ²⁴	167	(81,1 %)
	Edukazzjoni sekondarja tat-tieni livell ²⁵ jew postsekondarja ²⁶	6	(2,9 %)
	Edukazzjoni terzjarja ²⁷	33	(16,0 %)

Miżuri proposti

25. Is-servizzi personalizzati li jridu jiġu pprovduti lill-haddiema ssensjati jikkonsistu fil-miżuri li ġejjin:
- **Konsulenza professjonali.** Din il-miżura se tiġi offruta lill-parteċipanti kollha u tikkonsisti minn sessjonijiet u gwida individwali li jkopru l-istadji li ġejjin:
 - (1) Sessjonijiet ġenerali ta' informazzjoni u ta' merġha. Matul din il-fażi, il-parteċipanti se jirċievu gwida dwar il-proċess ta' appoġġ, informazzjoni dwar l-azzjonijiet proposti u t-taħriġ disponibbli. Din tinkludi wkoll attivitajiet bħall-ġbir ta' *data* personali u professjonali, il-valutazzjoni tal-

²⁴ ISCED 0-2

²⁵ ISCED 3

²⁶ ISCED 4

²⁷ ISCED 5-8

kompetenzi professjonali tal-persuna li qed tftitx impjeg u l-htigijiet tagħha għas-servizzi.

- (2) Proċess ta' żvilupp, rendikont personali u professjonali. Din il-miżura għandha l-għan li tgħin lill-benefiċjarji jidentifikaw il-punti b'saħħithom u n-nuqqasijiet tagħhom li jistgħu jxekklu t-tiftix effettiv ta' impjeg u/jew l-għażliet professjonali tagħhom. Se ssir enfasi partikolari fuq l-iżvilupp tal-ħiliet u l-informazzjoni dwar il-htigijiet tas-suq tax-xogħol.
- (3) Żvilupp u ttejjija tal-pjan ta' azzjoni individwali. Dan jinvolvi t-tejjija ta' pjan ta' azzjoni professjonali individwali dettaljat. Il-parteciċipanti interessati fl-istabbiliment ta' negozju se jirċievu appoġġ, inkluż taħriġ intraprenditorjali.

- **Taħriġ fil-ħiliet diġitali.** Il-parteciċipanti kollha se jiġu mharrġa fil-ħiliet diġitali skont il-livell ta' għarfien u l-htigijiet tagħhom. Fejn possibbli, it-taħriġ se jwassal għal ċertifikazzjoni.
- **Taħriġ / edukazzjoni vokazzjonali.** Din il-miżura għandha l-għan li tipprovdi taħriġ/taħriġ mill-ġdid vokazzjonali speċjalizzat (eż. edukazzjoni u taħriġ vokazzjonali li jwasslu għal ċertifikazzjoni, liċenzja biex tiġi prattikata professjoni, korsijiet ta' lingwa barranija, liċenzja professjonali tas-sewqan, eċċ.). Huma inklużi wkoll programmi ta' edukazzjoni għolja (eż. programmi postgradwatorji) b'durata ta' inqas minn sentejn.
- **Edukazzjoni għolja.** Dawn se jiffokaw fuq il-kisba ta' kwalifiki edukattivi minn istituzzjonijiet ta' edukazzjoni għolja (lawrja ta' edukazzjoni għolja jew lawrja postgradwatorja fi speċjalizzazzjoni).
- **Kontribuzzjoni għall-bidu ta' negozju.** Il-benefiċjarji li jibdeu in-negozju tagħhom se jirċievu sa EUR 22 000, bħala kontribuzzjoni biex ikopru l-ispejjeż tal-bidu. Dawn jistgħu jibbenefikaw ukoll minn tutoraġġ personalizzat matul il-proċess tal-bidu ta' negozju. Il-kontribuzzjoni se tithallas f'bosta pagamenti parzjali bbażati fuq l-ilhuq ta' stadji importanti predefiniti. Il-kundizzjoni għall-ewwel pagament parzjali hija li l-benefiċjarji għandhom ifasslu pjan ta' direzzjoni tan-negozju f'kooperazzjoni mal-Konsulent tal-Intraprenditorija u n-negozju jrid jiġi rreġistrat mal-awtorità tal-finanzi pubblika kompetenti.
- Se jiġu offruti **aktar inċentivi:**
 - Benefiċċju tal-konsulenza okkupazzjonali. Il-benefiċjarji li jlestu s-sessjonijiet ta' konsulenza professjonali kollha se jirċievu somma f'daqqa ta' EUR 700.
 - Benefiċċju tat-taħriġ fil-ħiliet diġitali. Is-somma f'daqqa ta' EUR 600 se tiġi offruta lill-parteciċipanti li se jlestu t-taħriġ fil-ħiliet diġitali.
 - Benefiċċju tat-taħriġ / tal-edukazzjoni vokazzjonali. Il-benefiċjarji li jlestu l-programm ta' taħriġ/edukazzjoni vokazzjonali se jirċievu benefiċċju ta' EUR 800.
 - Benefiċċju tal-edukazzjoni għolja. Il-benefiċjarji li se jlestu l-edukazzjoni għolja (programmi ta' sentejn) se jirċievu benefiċċju ta' EUR 800.

26. It-taħriġ fil-ħiliet diġitali ġie inkluż bħala element orizzontali fit-tfassil tal-azzjonijiet proposti. Il-pakkett se jikkontribwixxi għat-tixrid tal-ħiliet orizzontali meħtieġa fl-età industrijali diġitali kif ukoll f'ekonomija effiċjenti fir-rizorsi, f'konformità mal-Artikolu 7.2 tar-Regolament dwar il-FEG.

27. L-azzjonijiet proposti li huma deskritti hawnhekk jikkostitwixxu miżuri attivi tas-suq tax-xogħol fi hdan l-azzjonijiet eliġibbli, stabbiliti fl-Artikolu 7 tar-Regolament dwar il-FEG. Dawn l-azzjonijiet ma jissostitwixxux miżuri passivi ta' protezzjoni soċjali.
28. Il-Greċja pprovdiet l-informazzjoni meħtieġa dwar miżuri li huma obbligatorji għall-intrapriži kkonċernati permezz tal-liġi nazzjonali jew skont il-ftehimiet kollettivi. Il-Greċja kkonfermat li kontribuzzjoni finanzjarja mill-FEG ma hijiex se tissostitwixxi azzjonijiet bħal dawn.

Baġit stmat

29. Il-kostijiet totali stmati huma ta' EUR 1 759 800 li jinkludu nefqa ta' EUR 1 689 800 għal servizzi personalizzati u nefqa ta' EUR 70 000 għal attivitajiet ta' thejġija, ta' ġestjoni, ta' informazzjoni u ta' pubbliċità, ta' kontroll u ta' rapportar.
30. Il-kontribuzzjoni finanzjarja totali mitluba mill-FEG hija ta' EUR 1 495 830 (85 % tal-kostijiet totali).
31. Il-prefinanzjament jew il-kofinanzjament nazzjonali huwa pprovdut mill-Programm ta' Investiment Pubbliku tal-Ministeru Grieg tal-Ekonomija u l-Iżvilupp.

Miżuri	Għadd stmat ta' parteċipanti	Kost stmat għal kull parteċipant (EUR) ²⁸	Kostijiet totali stmati (EUR) ²⁹
Servizzi personalizzati (il-miżuri skont l-Artikolu 7(2)(a) tar-Regolament dwar il-FEG)			
Konsulenza professjonali (Επαγγελματική συμβουλευτική)	206	1 000	206 000
Taħriġ fil-ħiliet diġitali (Κατάρτιση σε ψηφιακές δεξιότητες)	206	700	144 200
Taħriġ /edukazzjoni vokazzjonali (Επαγγελματική Κατάρτιση / Εκπαίδευση)	201	3 000	603 000
Edukazzjoni għolja (Ανώτερη εκπαίδευση)	5	8 000	40 000
Kontribuzzjoni għall-bidu ta' negozju (Συνεισφορά για σύσταση επιχείρησης)	12	22 000	264 000
Subtotal (a): Il-perċentwal tal-pakkett ta' servizzi personalizzati		—	1 257 200 (74,4 %)
Benefiċċji u incentivi (miżuri skont l-Artikolu 7(2)(b) tar-Regolament dwar il-FEG)			

²⁸ Sabiex jiġu evitati d-deċimali, il-kostijiet stmati għal kull haddiem ġew ittondjati. Madankollu, l-ittondjar ma għandu l-ebda impatt fuq il-kost totali ta' kull miżura, li jibqa' bħalma hemm fl-applikazzjoni pprezentata mill-Greċja.

²⁹ It-totali ma jaqblux minhabba li ċ-cifri ġew ittondjati.

Benefiċċju tal-konsulenza okkupazzjonali (Επίδομα επαγγελματικής συμβουλευτικής)	206	700	144 200
Benefiċċju tat-taħriġ fil-ħiliet diġitali (Επίδομα κατάρτισης σε ψηφιακές δεξιότητες)	206	600	123 600
Benefiċċju tat-taħriġ / tal-edukazzjoni vokazzjonali (Επίδομα επαγγελματικής κατάρτισης/εκπαίδευσης)	201	800	160 800
Benefiċċju tal-edukazzjoni għolja (Επίδομα ανώτερης εκπαίδευσης)	5	800	4 000
Subtotal (b): Il-perċentwal tal-pakkett ta' servizzi personalizzati:		—	432 600 (25,6 %)
Attivitajiet skont l-Artikolu 7(5) tar-Regolament dwar il-FEG			
1. Attivitajiet preparatorji		—	0
2. Maniġment		—	45 000
3. Informazzjoni u pubbliċità		—	20 000
4. Kontroll u rapportar		—	5 000
Subtotal (c): Perċentwal tal-kostijiet totali:		—	70 000 (3,98 %)
Kostijiet totali (a + b + c):		—	1 759 800
Kontribuzzjoni tal-FEG (85 % tal-kostijiet totali)		—	1 495 830

32. Il-kostijiet tal-miżuri identifikati fit-tabella ta' hawn fuq bħala miżuri skont l-Artikolu 7(2)(b) tar-Regolament dwar il-FEG ma jaqbzux il-35 % tal-kostijiet totali tal-pakkett koordinat ta' servizzi personalizzati. Il-Greċja kkonfermat li dawn il-miżuri jiddependu mill-parteciċipazzjoni attiva tal-benefiċjarji fil-mira f'attivitajiet ta' tiftix tal-impjeg jew ta' taħriġ.

33. Il-Greċja kkonfermat li l-kostijiet tal-investimenti għall-persuni li jaħdmu għal rashom, il-ħolqien tan-negozji u l-akkwiżizzjonijiet maġġoritarji mill-impjegati ma humiex se jaqbzu t-EUR 22 000 għal kull benefiċjarju.

Perjodu ta' eliġibbiltà tan-nefqa

34. Il-Greċja se tibda tipprovdi s-servizzi personalizzati lill-benefiċjarji fil-mira hekk kif il-mobilizzazzjoni tal-FEG tiġi adottata mill-awtorità baġitarja. Għalhekk, in-nefqa fuq il-miżuri se tkun eliġibbli għal kontribuzzjoni finanzjarja mill-FEG mid-data li fiha l-Greċja tibda tipprovdi servizzi personalizzati sa 24 xahar wara d-data tad-dhul fis-seħħ tad-Deċiżjoni ta' Finanzjament. Bl-eċċezzjoni ta' studji formali ta' durata ta' aktar minn sentejn, li se jkunu eliġibbli sal-iskadenza għall-prezentazzjoni tar-rapport finali.

35. Il-Greċja bdiet iġġarrab in-nefqa amministrattiva għall-implimentazzjoni tal-FEG fl-1 ta' Marzu 2022. In-nefqa għal attivitajiet preparatorji, ta' ġestjoni, ta' informazzjoni u ta' pubbliċità, ta' kontroll u ta' rapportar għandha għalhekk tkun

eligibbli għal kontribuzzjoni finanzjarja mill-FEG mill-1 ta' Marzu 2022 sa 31 xahar wara d-data tad-dhul fis-sehh tad-Deċiżjoni ta' Finanzjament.

Sistemi ta' ġestjoni u kontroll

36. L-applikazzjoni fiha deskrizzjoni tas-sistema ta' ġestjoni u ta' kontroll li tispeċifika r-responsabbiltajiet tal-korpi involuti. Il-Greċja nnotifikat lill-Kummissjoni li l-kontribuzzjoni finanzjarja se tiġi ġestita u kkontrollata kif ġej:
- id-Direttorat Eżekuttiv³⁰ tal-NSRF tal-Ministeru tax-Xogħol, is-Sigurtà Soċjali u s-Solidarjetà jaġixxi bħala awtorità ta' ġestjoni,
 - l-EDEL (il-Kumitat tal-Awditjar Finanzjarju) fi hdan il-Ministeru tal-Finanzi, se jaġixxi bħala l-awtorità tal-awditjar, u
 - id-dipartiment għaċ-Ċertifikazzjoni u l-Verifika ta' Programmi Kofinanzjati tal-Ministeru tal-Iżvilupp u l-Investment bħala l-awtorità ta' ċertifikazzjoni.

L-impENji pprovduti mill-Istat Membru kkonċernat

37. Il-Greċja pprovdiet l-assigurazzjonijiet kollha meħtieġa fir-rigward ta' dawn li ġejjin:
- il-prinċipji tal-ugwaljanza tat-trattament u tan-nondiskriminazzjoni se jiġu rispettati fl-aċċess għall-miżuri proposti u għall-implimentazzjoni tagħhom,
 - ir-rekwiżiti stipulati fil-leġiżlazzjoni nazzjonali u tal-UE dwar is-sensji kollettivi ġew issodisfati,
 - l-intrapriżi li taw is-sensji, li komplew bl-attivitajiet tagħhom wara s-sensji, ikkonformaw mal-obbligi legali tagħhom u pprovdew għall-ħaddiema tagħhom kif xieraq,
 - kwalunkwe finanzjament doppju se jiġi evitat,
 - il-kontribuzzjoni finanzjarja mill-FEG se tkun konformi mar-regoli proċedurali u materjali tal-Unjoni dwar l-għajjnuna mill-Istat.

IMPLIKAZZJONI BAĠITARJA

Il-proposta baġitarja

38. Il-FEG ma għandux jaqbeż ammont annwali massimu ta' EUR 186 miljun (il-prezzijiet tal-2018), kif stipulat fl-Artikolu 8 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027³¹.
39. Wara li eżaminat l-applikazzjoni fir-rigward tal-kundizzjonijiet stabbiliti fl-Artikolu 13(1) u (2) tar-Regolament dwar il-FEG, u wara li qieset l-għadd ta' benefiċjarji fil-mira, il-miżuri proposti u l-kostijiet stmati, il-Kummissjoni tipproponi li l-FEG jiġi mmobilizzat għall-ammont ta' EUR 1 495 830, li jirrapprezenta 85 % tal-kostijiet totali tal-miżuri proposti, sabiex tingħata kontribuzzjoni finanzjarja għall-applikazzjoni.
40. Id-deċiżjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill, kif stipulat fil-punt 9 tal-Ftehim

³⁰ Qafas ta' Referenza Strateġiku Nazzjonali (NSRF)

³¹ ĠU L 433 I, 22.12.2020, p. 11.

Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda³².

Atti relatati

41. Fl-istess waqt li tippreżenta din il-proposta għal deċiżjoni sabiex jiġi mmobilizzat il-FEG, il-Kummissjoni se tippreżenta lill-Parlament Ewropew u lill-Kunsill, proposta għal trasferiment tal-ammont ta' EUR 1 495 830 għal-linja baġitarja rilevanti.
42. Fl-istess ħin li adottat din il-proposta għal deċiżjoni għall-mobilizzazzjoni tal-FEG, il-Kummissjoni adottat deċiżjoni dwar kontribuzzjoni finanzjarja li tikkostitwixxi deċiżjoni ta' finanzjament skont it-tifsira tal-Artikolu 110 tar-Regolament Finanzjarju³³. Dik id-deċiżjoni ta' finanzjament se tidhol fis-seħħ fid-data li fiha l-Kummissjoni tiġi nnotifikata bl-approvazzjoni tat-trasferiment baġitarju mill-Parlament Ewropew u mill-Kunsill.

³² ĠU L 433 I, 22.12.2020, p. 29.

³³ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 ĠU L 193, 30.7.2018, p. 1

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni għall-Ħaddiema Ssensjati wara applikazzjoni mill-Greċja – EGF/2021/008 EL/Attica electrical equipment manufacturing

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013³⁴, u b'mod partikolari l-Artikolu 15(1) tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda³⁵, u b'mod partikolari l-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) għandu l-għan li juri solidarjetà u li jippromwovi impjeg decenti u sostenibbli fl-Unjoni billi jipprovdi appoġġ għall-ħaddiema ssensjati u għal persuni li jahdmu għal rashom li l-attività tagħhom tkun waqfet fil-każ ta' avvenimenti kbar ta' ristrutturar u jgħinhom jirritornaw għal impjeg decenti u sostenibbli mill-aktar fis possibbli.
- (2) Il-FEG ma għandux jaqbeż l-ammont annwali massimu ta' EUR 186 miljun (il-prezzijiet tal-2018), kif stipulat fl-Artikolu 8 tar-Regolament tal-Kunsill (UE, Euratom) 2020/2093³⁶.
- (3) Fil-21 ta' Diċembru 2021, il-Greċja pprezentat applikazzjoni għall-mobilizzazzjoni tal-FEG, fir-rigward ta' sensji tal-ħaddiema fis-settur ekonomiku kklassifikat taħt il-Klassifikazzjoni statistika tal-attivitajiet ekonomiċi fil-Komunità Ewropea ("NACE")³⁷ Revizjoni 2 id-diviżjoni 27 (Manifattura ta' tagħmir elettriku) fil-

³⁴ ĠU L 153, 3.5.2021, p. 48.

³⁵ ĠU L 433 I, 22.12.2020, p. 29

³⁶ Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433 I, 22.12.2020, p. 11).

³⁷ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).

Klassifikazzjoni Komuni ta' Unitajiet Territorjali għall-Istatistika ("NUTS")³⁸ livell 2 ir-reġjun ta' Attica (EL30) fil-Greċja. Din giet issupplimentata b'informazzjoni addizzjonali pprovduta f'konformità mal-Artikolu 8(5) tar-Regolament (UE) 2021/691. Dik l-applikazzjoni tikkonforma mal-kundizzjonijiet għal kontribuzzjoni finanzjarja mill-FEG, kif stipulat fl-Artikolu 13 tar-Regolament (UE) Nru 2021/691.

- (4) Għaldaqstant, il-FEG jenħtieġ li jiġi mmobilizzat sabiex tingħata kontribuzzjoni finanzjarja li tammonta għal EUR 1 495 830 għall-applikazzjoni ppreżentata mill-Greċja.
- (5) Sabiex jitnaqqas kemm jista' jkun iż-żmien li jittiehed għall-mobilizzazzjoni tal-FEG, din id-deċiżjoni jenħtieġ li tapplika mid-data tal-adozzjoni tagħha,

ADOTTAW DIN ID-DEĊIŻJONI:

Artikolu 1

Għall-baġit generali tal-Unjoni għas-sena finanzjarja tal-2022, il-Fond Ewropew ta' Aġġustament għall-Globalizzazzjoni għall-Ħaddiema Ssensjati għandu jiġi mmobilizzat sabiex jipprovi l-ammont ta' EUR 1 495 830 f'approprjazzjonijiet ta' impenn u ta' pagament.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea. Din għandha tapplika minn *[id-data tal-adozzjoni tagħha]**.

Magħmul fi Brussell,

Għall-Parlament Ewropew
Il-President

Għall-Kunsill
Il-President

³⁸ Ir-Regolament Delegat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1–56.

* *Id-data għandha tiddaħhal mill-Parlament qabel il-pubblikazzjoni fil-ĠU.*